

මධ්‍යම පළාත් අධ්‍යාපන දෙපාර්තමේන්තුව
 DEPARTMENT OF EDUCATION - CENTRAL PROVINCE
 மத்திய மாகாண கல்வித் திணைக்களம்
 DEPARTMENT OF EDUCATION - CENTRAL PROVINCE
 DEPARTMENT OF EDUCATION - CENTRAL PROVINCE

අ.පො.ස (උ.පෙළ) පෙරහුරු පරීක්ෂණය - 2026

ශිෂ්‍යාංශය II

33

S

II

13 ශ්‍රේණිය

පැය තුනයි

අමතර කියවීම් කාලය - මිනිත්තු 10

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමටත්
 පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදා ගන්න.

වැඩසටහන් සම්පාදනය කළ නොහැකි සාමාන්‍ය ගණක යන්ත්‍ර භාවිතා කිරීමට අවසර ලැබේ.

උපදෙස් - පළමු හා දෙවන ප්‍රශ්නය ඇතුළුව ප්‍රශ්න 05 කට පිළිතුරු සපයන්න

- සෑම ප්‍රශ්නයකටම පිළිතුරු ලිවීම අලුත් කඩදාසියකින් ආරම්භ කරන්න
- අදාළ පෙර වැඩ පිළිතුරු පත්‍රය සමග අමුණන්න.
- මෙම ප්‍රශ්න පත්‍රයට ලකුණු 200 ක් හිමි වේ.

01. සීමිත රන්සර පොදු සමාගමේ 2026.03.31 දිනෙන් අවසන් වර්ෂය සඳහා පිළියෙල කළ කෙටුම්පත් ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය පහත දැක්වෙයි.

සීමිත රන්සර පොදු සමාගම

2026.03.31 දිනෙන් අවසන් වර්ෂය සඳහා

ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය (රු 000)

විකුණුම්			91 800
විකුණුම් පිරිවැය			(57 500)
දළ ලාභය			34 300
වෙනත් ආදායම්			-
බෙදා හැරීමේ වියදම්			
පරිපාලන වියදම්		8 900	
වෙනත් වියදම්		11 100	
මූල්‍ය වියදම්		1 812	
		1 000	(22 812)
බදු පෙර ලාභය	01		11 488
ආදායම් බද්ද	02		(2 872)
කාලච්ඡේදයේ ලාභය			8 616
වෙනත් විස්තීර්ණ ආදායම්			-
මුළු විස්තීර්ණ ආදායම්			8 616

සටහන් අංක 02

බදු පෙර ලාභය ගණනය කිරීමේ දී පහත වියදම් අඩුකර ඇත.

	රු 000
අධ්‍යක්ෂ ගාස්තුව	500
කල්බදු පොලිය	1 000
විගණන ගාස්තු	260
EPF වියදම්	600
ETF වියදම්	120

මූල්‍ය ප්‍රකාශන පිළියෙල කිරීමේ දී පහත ගැලපීම් සිදුකර නොමැති බව අභ්‍යාවර්තය විය.

I. 2026/03/31 දිනට තොග පහත පරිදි වේ.

	පිරිවැය (රු 000)	ශුද්ධ උපලබ්ධි අගය (රු 000)
ව්‍යාපාරයේ ගබඩාවේ පැවති තොගය	1 500	1 460
විකිණීමේ හෝ ආපසු එවීමේ පදනමට ගනුදෙනුකරුවන් වෙත යවා ඉතිරිව ඇති භාණ්ඩ තොගය (මෙම තොගය 2026.04.30 දින ආපසු එවීමේ කාල සීමාව ඉකුත් වේ)	400	430

මූල්‍ය ප්‍රකාශණ වල 2026/03/31 දිනට අවසාන තොගය ලෙස සටහන් කර ඇත්තේ රු 1 500 000 කි.

II. විකුණුම් හා ගැනුම් තුළ 8% ක VAT ඇතුළත්ව ඇත. සමාගම VAT සඳහා ලියාපදිංචි වී ඇති අතර 2026/03/31 දිනෙන් අවසන් වර්ෂය සඳහා VAT සහිත ගැනුම් වටිනාකම රු 54 000 000 ක් වේ.

III. 2025/04/01 දින කල්බදු ක්‍රමයට මෝටර් රථයක් මිලදී ගත් අතර ඊට අදාළ තොරතුරු පහත වේ.

මූලික ගෙවීම	රු 1 000 000
අනෙකුත් සෘජු පිරිවැය	රු 500 000
යන්ත්‍රයේ එලදායී ජීව කාලය	වසර 05
කල්බදු කාලය	වසර 04

2026/03/31 දින සිට සෑම වර්ෂයකම 03/31 දිනට වාර්ෂික කල්බදු වාරිකය ලෙස රු 1 000 000 ක් ගෙවිය යුතුය. 2026/03/31 දින පළමුවන කල්බදු වාරිකය මුදලින් ගෙවූ අතර එය මුදල් ගිණුමට බැර කර කල්බදු පොළී ගිණුමට හර කිරීම හැර කල්බදු සම්බන්ධයෙන් කිසිදු ගැලපීමක් සිදු කර නොමැත. කල්බදු ගෙවීම්වල වර්තමාන අගය රු 3 100 000 කි. 2025/26 සහ 2026/27 වර්ෂවලට අදාළ වාර්ෂික කල්බදු වාරිකය තුළ ඇතුළත් පොළිය පිළිවෙලින් රු 400 000 ක් හා 280 000 ක් වේ. කල්බදු කාලය අවසානයේ දී වත්කමේ අයිතිය කල්බදු ගැණුම්කරුට මාරු වේ.

IV. 2025/04/01 දිනට සමාගමේ දේපල පිරිසක හා උපකරන සහ ඒවායේ සමුච්චිත ක්ෂය වල සංයුතිය පහත වේ. දේපල පිරිසක හා උපකරන සරල මාර්ග ක්‍රමයට වාර්ෂිකව ක්ෂය කළ යුතු අතර 2025/26 වර්ෂයට අදාළව ක්ෂය ගලපා නොමැත.

වත්කම (රු 000)	පිරිවැය/ප්‍රත්‍යාගණන අගය (රු 000)	සමුච්චිත ක්ෂය (රු 000)	වාර්ෂික ක්ෂය ප්‍රතිශතය (%)
ඉඩම්	10 000	-	-
ගොඩනැගිලි	38 000	15 200	10%
මෝටර් රථ	28 000	8 400	10%
කාර්යාල උපකරන	8 000	2 000	5%
එකතුව	84 000	25 400	-

මෝටර් රථ භාණ්ඩ බෙදාහැරීම සඳහා භාවිතා කරන අතර අනෙකුත් දේපල පිරිසක හා උපකරන අයිතම පරිපාලන කටයුතු වෙනුවෙන් භාවිතා කෙරේ.

V. ගොඩනැගිලි 2026/03/31 දින දෙවන වරට රු 20 500 000 කට ප්‍රත්‍යාගණනය කළ අතර වසර තුනකට පෙර සිදුකළ ප්‍රත්‍යාගණනයෙන් රු 800 000 ක ප්‍රත්‍යාගණන අලාභයක් සිදු වී ඇත.

VI. පරිපාලන වියදම් රු 16 200 000 ක් සහ 2025.04.01 දිනට රු 4 860 000 ක් සමුච්චිත ක්ෂය වූ මෝටර් රථයක් 2025/04/01 දින රු 12 000 000 කට විකුණන ලදී. ලද මුදල මුදල් ගිණුමට නිවරදිව සටහන් කර ඇති අතර මෝටර් රථ ගිණුමට බැර කර ඇත. ඊට අදාලව වෙනත් කිසිදු ගැලපීමක් සිදු කර නොමැත.

VII. පරිපාලන වියදම් වල ඇතුළත්ව ඇති සේවක වැටුප් වල අඩංගුව ඇත්තේ ගිණුම් වර්ෂයේ පළමු මාස 11 තුළ ගෙවූ වැටුප් වියදම් පමණක් වේ. 2026 මාර්තු මාසයට අදාල ඉද්ධ වැටුප රු 90 000 ක් 2026/04/10 දින ගෙවා ඇත. සේවක අර්ථ සාධක අරමුදල (EPF) සඳහා සේව්‍ය හා සේවක දායකයන් පිළිවෙලින් 15% ක් හා 10% ක් වේ. සේවක භාරකාර අරමුදල (ETF) සඳහා දායකය 3% කි. දළ වැටුප මත EPF හා ETF ගැලපීම් සිදු කරන අතර EPF හැර වෙනත් කිසිදු අඩු කිරීමක් වැටුපෙන් සිදු නොකෙරේ. සෑම මසකම සේවක වැටුප්, EPF හා ETF ඊට පසු මාසයේ 10 වන දින ගෙවා අවසන් කරන ලදී.

VIII. ප්‍රවර්තන වර්ෂයේ ආදායම් බද්ද බදු පෙර ලාභයෙන් $\frac{1}{4}$ ලෙස ඇස්තමේන්තු කර ඇත. මුදලින් වර්ෂය තුළ ගෙවා ඇති ආදායම් බදු ගෙවීම් පහත වේ.

2024/25 වර්ෂය සඳහා	820 000
2025/26 වර්ෂය සඳහා	1 100 000

2024/25 වර්ෂයේ අවසන් කාර්තුවේ අදාල සියළුම බදු මුදල් ගෙවා අවසන් වී ඇත. මුදලින් ගෙවූ ආදායම් බදු පරිපාලන වියදම් වලට හර කිරීම හා මුදල් ගිණුම බැර කිරීම හැර වෙනත් ගැලපීමක් සිදු කර නොමැත.

IX. සමාගම වගකීම් සහතික සහිතව භාණ්ඩ අලෙවි කරනු ලබයි. 2026/03/31 දිනට විකුණුම් මත 1% ක වගකීම් සහතික සඳහා ප්‍රතිපාදනක් සිදු කළ යුතුය.

X. 2025/04/01 දිනට සමාගමේ හිමිකම් පහත පරදි වේ.

ප්‍රකාශිත සාමාන්‍ය කොටස් ප්‍රාග්ධනය	රු 80 000 000
පොදු සංචිතය	රු 8 000 000
රඳවාගත් ඉපයුම්	රු 5 000 000

වර්ෂය තුළ එකක් රු 100 ක් වූ සාමාන්‍ය කොටස් 10 000 ක් පොදු සංචිත ප්‍රාග්ධනිත කරමින් නිකුත් කර ඇතත් ඒ පිළිබඳව අදාල ගැලපීම් සිදු කර නොමැත.

XI. වර්ෂය තුළ රු 1 588 000 ක අතුරු ලාභංශ ගෙවා ඇත. එය නිවරදිව සටහන් කර ඇත.

2026/03/31 දිනට ඉහත ගැලපීම් සිදු කිරීමට පෙර පහත ශේෂයන් උපුටාගෙන ඇත.

වෙළඳ ලැබිය යුතු දැ	රු 1 600 000
මුදල් ශේෂය	රු 43 120 000
වෙළඳ ගෙවිය යුතු දැ	රු 850 000
ආදායම් බදු වෙන් කිරීම	රු 870 000

අවශ්‍ය වන්නේ

ඉහත ගැලපීම් සැලකිල්ලට ගැනීමෙන් පසුව LKAS 01 (මූල්‍ය ප්‍රකාශන ඉදිරිපත් කිරීම) ප්‍රමිතියට අනුව ප්‍රසිද්ධ කිරීම සඳහා සීමිත රත්සර පොදු සමාගමේ පහත මූල්‍ය ප්‍රකාශන (සටහන්ද සහිතව) පිළියල කරන්න.

1. 2026.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීර්ණ ආදාය
2. 2026.03.31 දිනෙන් අවසන් වර්ෂය සඳහා හිමිකම් වෙනස් වීමේ ප්‍රකාශනය
3. 2026.03.31 දිනට මූල්‍ය තත්ත්ව ප්‍රකාශනය

(ලකුණු 40)

02.(අ).සීමිත ධනුක සමාගම නිමවුම් හා එකලස් ලෙස නිෂ්පාදන දෙපාර්තමේන්තු 2 ක්ද,ගබඩා කටයුතු සඳහා ගබඩා අංශය ලෙස සේවා දෙපාර්තමේන්තුවක්ද ඇත.ඊට අදාළ තොරතුරු ඔබට සපයා ඇත.

විස්තරය	නිමවුම්	එකලස්	ගබඩා
වක්‍ර ශ්‍රමය	46 000	40 000	7 000
වක්‍ර ද්‍රව්‍ය	38 000	36 000	18 000
සේවක සුභසාධක වියදම්	15 000	11 000	9 000
භූමි ප්‍රමාණය (වර්ගමීටර්)	3 200	2 400	1 600
ගොඩනැගිලි පිරිවැය (රු)	1 200 000	1 000 000	600 000
යන්ත්‍ර පිරිවැය (රු)	800 000	500 000	300 000
දුරකථන පැය	800	600	500
අයවැය ගත යන්ත්‍ර පැය	2 400	2 100	-
සත්‍ය යන්ත්‍ර පැය	2 700	4 150	-
අයවැයගත සෘජු ශ්‍රම පැය	2 200	1 100	-
සත්‍ය ශ්‍රම පැය	2 000	1 400	-

අතිරේක තොරතුරු

- I. අනෙකුත් අයවැයගත පොදුකාර්ය පිරිවැය පහත පරිදි වේ.
 - ගොඩනැගිලි ක්ෂය රු 70 000
 - යන්ත්‍ර ක්ෂය රු 112 000
 - වරිපනම් රු 45 000
 - දුරකථන වියදම් රු 38 000
- II. නිමවුම් දෙපාර්තමේන්තුව සෘජු ශ්‍රම පැය පදනම මතද,එකලස් දෙපාර්තමේන්තුව යන්ත්‍ර පැය පදනම මතද,පොදුකාර්ය පිරිවැය අන්තර්ග්‍රහණය කරයි.
- III. ගබඩා දෙපාර්තමේන්තුව විසින් නිමවුම් දෙපාර්තමේන්තුවට ගබඩා අධියාවනා පත්‍ර 60 ක්ද,එකලස් දෙපාර්තමේන්තුවට අධියාවනා පත්‍ර 40 ක්ද, නිකුත් කර ඇත.
- IV. මෙම ව්‍යාපාරය A හා B ලෙස භාණ්ඩ වර්ග දෙකක් නිපදවන අතර පහත තොරතුරු එම භාණ්ඩවලට අදාළ වේ.

	A භාණ්ඩය	B භාණ්ඩය
සෘජු ශ්‍රමය	රු 700	රු 900
සෘජු ද්‍රව්‍ය	රු 300	රු 200
අයවැයගත සෘජු ශ්‍රම පැය ගණන	පැය 2	පැය 3
අයවැයගත යන්ත්‍ර පැය ගණන	පැය 4	පැය 2.5

අවශ්‍ය වන්නේ

1. විභජන පදනම පැහැදිලිව දක්වමින් පොදුකාර්ය පිරිවැය විභජන පත්‍රිකාව පිළියෙල කිරීම
2. එකලස් හා නිමවුම් දෙපාර්තමේන්තු සඳහා පොදුකාර්ය පිරිවැය අන්තර්ග්‍රහණ අනුපාත පිළියෙල කිරීම
3. A හා B භාණ්ඩවල මුළු පිරිවැය වෙත වෙනම ගණනය කිරීම
4. A ඒකකයක විකුණුම් මිල රු 1 900 ක්ද,B ඒකකයක විකුණුම් මිල රු 2 000 ක් ද නම් එක් එක් භාණ්ඩයෙන් ලැබෙන ලාභය වෙන වෙනම සොයන්න. (ලකුණු 25)

(ආ)සීමිත සුනෙර පොදු සමාගම නිපදවන එක්තරා භාණ්ඩයක් සඳහා යොදාගන්නා අමුද්‍රව්‍යයක් පිළිබඳ තොරතුරු පහත දී ඇත.(2026 ජනවාරි මාසයට අදාළව)

දිනය	විස්තරය	ප්‍රමාණය (ඒකක)	ඒකක පිරිවැය (රු)
01/01	ආරම්භක ශේෂය	1 000	?
01/07	මිලදී ගැනීම්	2 000	60
01/10	නිකුත් කිරීම්	2 500	?
01/15	මිලදී ගැනීම්	4 000	55
01/20	නිකුත් කිරීම්	2 500	?
01/25	මිලදී ගැනීම්	2 000	58
01/29	නිකුත් කිරීම්	3 000	?

අතිරේක තොරතුරු

ආරම්භක තොගයේ ඒකක 600 ක් ඒකකයක් රු 50 බැගින්ද, ඉතිරිය ඒකකයක් රු 48 බැගින්ද, මිලට ගෙන තිබුණි.

අවශ්‍ය වන්නේ

1. පෙර පිවිසි පෙර පිට ක්‍රමය (F I F O) අනුව 2026 ජනවාරි මාසය සඳහා ගබඩා ලෙජරය පිළියෙල කිරීම
2. පෙර පිවිසි පෙර පිට ක්‍රමය (F I F O) අනුව ජනවාරි මාසයට අදාළ විකුණුම් පිරිවැය ගණනය කිරීම
3. ජනවාරි මස අලෙවි කළ සියළු භාණ්ඩ රු 80 බැගින් අලෙවි කළේ නම් දළ ලාභය ගණනය කරන්න.

(ලකුණු 15)

03.(අ). සඳළි ලී බඩු අලෙවි කිරීමේ තනි පුද්ගල ව්‍යාපාරයක් පවත්වාගෙන යනු ලැබේ. 2026 ජනවාරි 01 දිනට පහත ශේෂයන් ඔබට දී ඇත.

	(රු 000)
දේපල පිරියට හා උපකරණ (පිරිවැයට)	5 700
සමුච්චිත ක්ෂය	700
තොගය	600
වෙළඳ ලැබිය යුතු දෑ (ධාරණ අගය)	540
වෙනත් ලැබිය යුතු දෑ	20
බැංකු ණය	500
වෙළඳ ගෙවිය යුතු දෑ	320
උපචිත වියදම්	30
හිමිකම	?
බැංකු	640
අත්තිකාරම්	50

අතිරේක තොරතුරු

- I. 2026.01.01 දින ලැයිස්තුගත මිල රු 300 000 ක් වූ ලී බඩු 10% ක වෙළඳ වට්ටමකට යටත්ව සාරාංශට ණයට විකුණා ඇති අතර මෙම භාණ්ඩවල පිරිවැය රු 216 000 කි.
- II. 2026/01/01 දිනට පැවැති වෙළඳ ලැබිය යුතු දෑ , 10% ක හානිකරන අලාභ සඳහා ඉඩ හැරීමක් සිදුකිරීමෙන් පසු ධාරණ අගය ගණනය කොට ඇති අතර දළ වටිනාකමින් 60% ක් පියවීම සඳහා රු 350 000 ක මුදලක් ලැබී ඇත.
- III. ලකුණු කළ මිල රු 250 000 ක් වූ භාණ්ඩ මිහිරිගෙන් ණයට මිලදී ගන්නා ලදී. මිහිරිගෙන් 10% ක වෙළෙඳ වට්ටමක් අඩු කරනු ලැබේ.
- IV. 2025 දෙසැම්බර් මාසයට ගෙවිය යුතු රක්ෂණ වියදම් ද ඇතුළුව රක්ෂණ වියදම් සඳහා රු 50 000 ක වෙක්පතක් නිකුත් කළ අතර ජනවාරි මාසයේ රක්ෂණ ගාස්තුව රු 30 000 කි. ජනවාරි මාසයේ අවසන් දිනට සියළු රක්ෂණ වියදම් ගෙවා අවසන් වී තිබුණි.
- V. 2026/01/01 දිනට ලද අත්තිකාරම් ශේෂයෙන් දැක්වෙන්නේ 2026 ජනවාරි මාසයට අදාළව ලී බඩු විකිණීමක් සඳහා 2025 දෙසැම්බර් මාසය ලද අත්තිකාරම් මුදලකි. ජනවාරි මාසයේ රු 160 000 කට ඉංවොයිස් කර විකුණූ භාණ්ඩවල පිරිවැය රු 100 000 ක් විය. හිඟ මුදල් නියමිත පරිදි ලැබී ඇත.
- VI. 2026/01/01 සාරාංශ ට විකුණූ භාණ්ඩවලින් රු 40 000 ක් වන භාණ්ඩ හරවා එවා ඇත.
- VII. දේපල පිරියත හා උපකරණ පිරිවැයට වාර්ෂිකව 10% බැගින් ක්ෂය කෙරේ.
- VIII. 2025 දෙසැම්බර් මාසයේ ව්‍යාපාරයේ සේවකයෙකු වූ සහන්ට ජනවාරි මාසයේ වැටුපෙන් අඩුකර ගැනීමට වැටුප් අත්තිකාරමක් ලබා දී ඇත. එය වෙනත් ලැබිය යුතු දෑ ශේෂයෙන් නිරූපනය වේ. ජනවාරි මාසයේ වැටුප රු 60 000 ක් වේ. මාසය අවසන් වන විට වැටුප්වලට අදාළව ගෙවිය යුතු වටිනාකමක් නොමැත.
- IX. ව්‍යාපාරයට අයත් ගොඩනැගිල්ලක් බාහිර පාර්ශවයකට කුලියට ලබා දී ඇති අතර ජනවාරි මාසයට අදාළව රු 30 000 ක ගොඩනැගිල්ල කුලිය ජනවාරි අවසන් වන විටත් ලැබී නොමැත.

අතිරේක තොරතුරු

- 2026 ජනවාරි 31 දිනට තොගයේ ශුද්ධ උපලබ්ධි අගය 535 000 ක් විය.
- ස්ථාවර නියෝග මත ගෙවූ ණය වාරිකය රු 18 000ක් වූ අතර එහි ඇතුළත් පොළිය රු 3 000 කි.
- අවසන් වෙළෙඳ ලැබිය යුතු දෑ ශේෂය මත 10% ක භාතිකරන අලාභ සඳහා ඉඩ හැරීමක් සිදුකළ යුතුය.

අවශ්‍ය වන්නේ

1. 2026 ජනවාරි මස ආරම්භක ශේෂයන් සහ අංක (i) සිට (ix) තෙක් සිදුවී ඇති ගනුදෙනුවල බලපෑම ගිණුම්කරන සම්කරණය භාවිතා කරමින් පෙන්නුම් කරන්න. වටිනාකම ඉදිරියේ වැඩිවේ නම් (+) ද අඩුවේ නම් (-) ද යන්න සඳහන් කරන්න. පහත ආකෘතියට සමාන ආකෘතියක් භාවිතා කරන්න.

ගනුදෙනු අංකය	වත්කම්					වගකීම්				නිමිකම්
	දේ/ව/ස/ප/ල/බ/ධි	තොගය	වෙළඳ ලැබිය යුතු	වෙනත් ලැබිය යුතු	බැංකු	බැංකු ණය	වෙලඳ ගෙවිය යුතු	උපරිත වියදම්	අත්තිකාරම්	
ශේෂය										
01										
02										

2. 2026 ජනවාරි මාසය සඳහා ආදායම් ප්‍රකාශනය පිළියෙල කරන්න. (ලකුණු 25)

(ආ) සහරුවන්නෙක ව්‍යවසායකත්ව කවය ප්‍රදේශය අවට තරුණ තරුණියන්ගේ ව්‍යවසායකත්ව හැකියාවන් වර්ධනය කිරීම වෙනුවෙන් පිහිටුවා ගෙන ඇති ලාභ නොලබන සංවිධානයකි. මෙම සංවිධානය සතුව සම්මන්ත්‍රණ පැවැත්විය හැකි ශාලාවක් පවතින අතර, බාහිර පාර්ශවයන් සඳහා මුදල් අයකර කුලියට ලබාදීමක් සිදුකෙරේ.

- I. 2025/03/31 දිනට සාමාජිකයන් 103 ක් මෙහි සාමාජිකත්වය ලබාගෙන ඇති අතර මාසික සාමාජික මුදල රුපියල් 500 කි. ඇතුළත් වීමේදී එක් වරක් පමණක් ගෙවිය යුතු රු 5 000 ක ඇතුළත් වීමේ ගාස්තුවක්ද සියලුම සාමාජිකයන්ගෙන් අය කෙරේ. ඇතුළත්වීමේ ගාස්තුව ලද වර්ෂයේ ආදායම ලෙස හඳුනා ගැනේ.
- II. 2025/04/01 දිනට සාමාජිකයන් තිදෙනෙකුගෙන් ලැබිය යුතු සාමාජික මුදල රු 18 000 ක් වූ අතර සාමාජිකයන් හතර දෙනෙකුගෙන් කලින් ලද සාමාජික මුදල 24 000 කි.
- III. 2024/2025 වර්ෂයට අදාළව ලැබිය යුතු සාමාජිකයන්ගේ සාමාජිකත්වය අහෝසි කිරීමට 2025.04.01 දින තීරණය කරන ලදී.
- IV. 2025/2026 උසස් පෙළ අවසන් කළ ප්‍රදේශයේ සිසුන් සඳහා ව්‍යවසායකත්ව පුහුණු වැඩසටහනක් සංවිධානය කළ අතර ඊට අදාළ තොරතුරු පහත වේ.

අනුග්‍රාහකත්ව ලැබීම්	රු 210 000
සම්පත්දායක ගෙවීම්	රු 40 000
ගෙවූ මෙහෙයුම් වියදම්	රු 112 000
2026/03/31 දිනට ගෙවිය යුතු මෙහෙයුම් වියදම්	රු 28 000
- V. සම්මන්ත්‍රණ ශාලාව බාහිර ආයතනවලට දිනකට රුපියල් 10 000 ක මුදලට කුලියට ලබා දෙන අතර ශාලාව වෙන් කිරීම සඳහා 40% ක අත්තිකාරමක් ප්‍රථමයෙන් ලබා දිය යුතු අතර වැඩසටහන අවසන් වූ පසුව හෝ මාසයක කාලයක් තුළ ඉතිරි හිම මුදල ගෙවා අවසන් කළ යුතුය. සම්මන්ත්‍රණ ශාලාව ලබාදීම පිළිබඳ තොරතුරු පහත පරිදි වේ.

ප්‍රචර්ථන වර්ෂය තුළ කුලියට ලබා දුන් දින ගණන	දින 120 යි
2025/04/01 දිනට අත්තිකාරම් ගෙවා වෙන්කර තිබූ දින ගණන	දින 02 යි.
2025/04/01 දින වන විට ශාලාව බාහිර පාර්ශවයකට දින 04ක් කුලියට ලබා දී ඇත. අත්තිකාරම් මුදල පමණක් ගෙවා ඇත.	
2026/03/31 දින වන විට ශාලාව දින 06කට කුලියට ලබා දී ඇති අතර අත්තිකාරම් මුදල පමණක් ලැබී ඇත.	

- VI. සංගමයේ 2025/04/01 දිනට බැංකු ගිණුමේ ශේෂය රු 50 000 ක ශේෂයක් පැවති අතර සියලු ගනුදෙනු බැංකු ජංගම ගිණුමක් මගින් සිදු කරනු ලැබේ. 2026/03/31 දිනට ලද බැංකු ප්‍රකාශනයේ ශේෂය සංගමයේ මුදල් ගිණුමේ ශේෂයට වඩා වෙනස් විය. වෙනසට හේතු සොයා ගන්නා ලදී.

2026/03/31 දිනට ඉදිරිපත් නොවූ චෙක්පත් වටිනාකම	රු 62 000
2026/03/31 දිනට උපලබ්ධි නොවූ චෙක්පත් වටිනාකම	රු 25 000

VII. 2025/04/01 දින සිට යාවත්ව සාමාජිකයන් රු 50 000 බැගින් ගෙවා යාවත්ව සාමාජිකයන් ලෙස සාමාජිකයන් දහ දෙනෙකු සංගමයට බැඳුණු අතර යාවත්ව සාමාජික මුදල වසර දහයක කාලයක් තුළ ආදායම ලෙස හඳුනා ගැනේ. 2025/10/01 දින සාමාජිකයන් 10 දෙනෙකු සංගමයට බැඳුණු අතර ඇතුළත් වීමේ ගාස්තුව හා වසරක් සඳහා සාමාජික මුදල් ගෙවා නිම කරන ලදී.

VIII. සංගමය මුදලින් ගෙවූ මෙහෙයුම් වියදම 560 000 කි.

අවශ්‍ය වන්නේ

1. 2026/03/31 දිනෙන් අවසන් වර්ෂය සඳහා ආදායම් ප්‍රකාශනය
2. 2026/03/31 දිනෙන් අවසන් වර්ෂය සඳහා මුදල් ගිණුම
3. 2026/03/31 දිනට බැංකු සැසඳුම් ප්‍රකාශය

(ලකුණු 15)

04.(අ). පහත ශේෂයන් සීමිත සතුරා ව්‍යාපාරයේ 2025/12/31 දිනට පිළියෙල කරන ලද මූල්‍ය තත්ත්ව ප්‍රකාශනයෙන් උපුටා ගන්නා ලදී. ව්‍යාපාරය VAT සඳහා ලියාපදිංචි වී ඇති අතර VAT බදු අනුපාතය 12% ක් වේ. ගැනුම් සහ විකුණුම්වලට පමණක් VAT අදාළ වේ. සියලු වටිනාකම් VAT රහිතව දක්වා ඇත.

වෙළඳ ලැබිය යුතු දෑ	රු 240 000
හානි කරන අලාභ සඳහා ඉඩ හැරීම	රු 24 000
වෙළඳ ගෙවිය යුතු දෑ	රු 143 000
තොගය	රු 73 000

2026 ජනවාරි මාසය තුළ පහත ගනුදෙනු සිදුවී ඇත.

- 01/05 සීමිත මදාරා සමාගමෙන් ලකුණු කළ මිල රු 250 000 ක භාණ්ඩ 10% ක වෙළඳ වට්ටමකට යටත්ව මිලට ගන්නා.
- 01/07 රු 150 000 ක් පිරිවැය වන භාණ්ඩ රු 190 000 කට අත්පිට විකිණීම.
- 01/08 2025/12/31 දිනට ඇති ණයගැති ශේෂයෙන් 60% ක් පියවීම සඳහා 10% ක වෙළඳ වට්ටමකට යටත්ව මුදල් ලැබුණා.
- 01/11 රු 25 000ක ණයගැතිභාවයක් පියවීමට හිමිකරු තම පෞද්ගලික මුදලින් රු 22 000 ක් ගෙව්වා.
- 01/13 2026/01/13 වන දින දක්වා ඇති ණයහිමි ශේෂයෙන් 40% ක් පියවීමට 5% ක වට්ටමකට යටත් මුදල් ගෙව්වා
- 01/15 සුළු මුදල් අග්‍රිමය ප්‍රතිපූර්ණය කළා රු 9 500 යි.
- 01/16 රාජ්‍ය නොවන සංවිධානයකින් ව්‍යාපාර ප්‍රවර්ධනය සඳහා රු 20 000 ක ආධාර මුදලක් ලැබුණා.
- 01/18 රු 350 000 ක් ලෙස ලකුණු කර ඇති භාණ්ඩ රන්මල් සමාගමෙන් මිලට ගෙන ඇත.
- 01/19 අත්පිට ගැනුම් රු 80 000 ක් විය.
- 01/20 රු 25 000 ක් රක්ෂණ ගාස්තු ලෙස ගෙවීම.
- 01/22 පහත ගැනුම්කරුවන්ට භාණ්ඩ ණයට විකුණා ඇත.
- | | | |
|-----------|----------------|--------------|
| ගැනුම්කරු | ලැයිස්තුගත මිල | වෙළඳ වට්ටමක් |
| බිනුරි | 150 000 | 10% |
| සෙනුරි | 90 000 | - |
- 01/24 ගොඩනැගිලි කුලී ආදායම මසකට රු 12 000 ක් වන අතර ජනවාරි මාසයේ කුලියද ඇතුළුව මාස තුනක මුදල් ලැබුණා.

අවශ්‍ය වන්නේ

1. 2026/01/31 දිනෙන් අවසන් මාසය සඳහා ව්‍යාපාරයේ මූලික පොත් පිළියෙල කිරීම

- I. මුදල් ලැබීම් ජර්නලය
- II. මුදල් ගෙවීම් ජර්නලය
- III. ගැණුම් ජර්නලය
- IV. විකුණුම් ජර්නලය

2. පහත ලෙජර් ගිණුම්

- I. වෙළඳ ලැබිය යුතු දෑ ගිණුම
- II. වෙළඳ ලැබිය යුතු දෑ ගිණුම

(ලකුණු 20)

(ආ) ව්‍යාපාරයක් නව භාණ්ඩයක් නිපදවීම සඳහා නව යන්ත්‍රයක් මිලදී ගැනීමට අදහස් කරයි. මිලදී ගැනීමට බලාපොරොත්තුවන යන්ත්‍රයට අදාළ ඇස්තමේන්තුගත තොරතුරු පහත දී ඇත.

(රු 000)

ගැණුම් මිල (VAT සහිත)	4 860
VAT (නැවත අයකරගත හැකි)	460
සවිකිරීමේ වියදම්	80
යන්ත්‍රයේ වාර්ෂික ක්ෂය	776
යන්ත්‍රයේ සුන්වුන් අගය	600
යන්ත්‍රයේ ඵලදායී ජීව කාලය	වර්ෂ 05

I. යන්ත්‍රය මිලදී ගැනීම නිසා ඇති වන ආදායම් වියදම්වල ඇස්තමේන්තුගත අගයන්

වර්ෂය	01	02	03	04	05
නිෂ්පාදන ඒකක	3 000	3 250	3 400	3 700	3 500
ඒකකයක විකුණුම් මිල(රු)	900	1 000	1 050	1 100	1 200
මුළු විවලාස පිරිවැය(රු)	320	400	550	600	550
මාසික වැටුප් (රු)	70	80	90	100	110

II. 12% වට්ටම් සාධකය යටතේ වට්ටම් සාධක

වර්ෂය	00	01	02	03	04	05
වට්ටම් සාධකය	1	0.89	0.79	0.71	0.64	0.57

අවශ්‍ය වන්නේ

1. ව්‍යාපෘතිය සඳහා අදාළ මුදල් ප්‍රවාහ ඇස්තමේන්තු කිරීම

2. ශුද්ධ වර්තමාන අගය ගනනය කිරීම

3. ශුද්ධ වර්තමාන අගය මත යන්ත්‍රය මිලදී ගැනීම හෝ නොගැනීම පිළිබඳ ඔබගේ නිර්දේශය

(ලකුණු 10)

(ඇ). සීමිත භාෂිත සමාගමේ 2026.03.31 න් අවසන් වර්ෂය සඳහා පහත තොරතුරු ලබා දී ඇත.

(රු 000)

විකුණුම්	6 400
දළ ලාභය	2 400
අවසන් තොගය	140
වෙනත් ආදායම්	100
මුළු වත්කම්	4 700
බැංකු ණය	1 000
ජංගම වගකීම්	500
ගෙවූ ආදායම් බදු	120
මෙහෙයුම් වියදම්	700

- ආරම්භක ඉතිරි භාණ්ඩ තොගය රු 60 000 කි.
- වසරකට දින 360 ක් ලෙස භාවිතා කරන්න.

අවශ්‍ය වන්නේ

ඉහත තොරතුරු භාවිතයෙන් පහත අනුපාත ගණනය කිරීම

1. දළ ලාභ අනුපාතය
2. ශුද්ධ ලාභ අනුපාතය
3. තොග පිරිවැටුම් අනුපාතය
4. තොග රැඳවුම් කාලය
5. හිමිකම් මත ප්‍රතිලාභ අනුපාතය

(ලකුණු 10)

05.(අ) අමල් සහ බිමල් විසින් නිෂ්පාදන හවුල් ව්‍යාපාරයක් ආරම්භ කරන ලදී. දෙදෙනා විසින් පහත එකඟතා ඇති කරගෙන ඇත.

- හවුල්කරුවන් දෙදෙනාටම මසකට රු 50 000 බැගින් වැටුප් ගෙවීම.

2026/03/31 න් අවසන් වර්ෂය සඳහා මුදල් ලැබීම් සහ ගෙවීම් සාරාංශය පහත දැක්වේ.

මුදල් ලැබීම්	(රු 000)
ප්‍රාග්ධනය -අමල්	6 000
-බිමල්	4 000
අත්පිට විකුණුම්	8 600
ණය ගැති ලැබීම්	<u>2 600</u> 21 200

මුදල් ගෙවීම්	
යන්ත්‍ර මිලට ගැනුම් (2025/04/01 දින)	4 300
කාර්යාල උපකරණ මිලට ගැනුම්	900
ණයහිමි ගෙවීම්	5 400
ගොඩනැගිලි කුලිය	600
අමුද්‍රව්‍ය ගෙන ඒමේ කුලිය	40
නිෂ්පාදන කළමනාකරණ වේතන	360
ගැනිලි -අමල්	200
-බිමල්	150
ගෙවූ වේතන -අමල්	300
-බිමල්	300
මෙහෙයුම් වියදම්	410
සෘජු ශ්‍රමය	600
10% ස්ථාවර තැන්පත් (2025.07.01 ආරම්භ කල)	<u>1 000</u> (14 560)
	<u>6 640</u>

අතිරේක තොරතුරු

I. 2026/03/31 දිනට පහත ශේෂයන් දක්නට ලැබුණි.

අවසන් තොගය -අමු ද්‍රව්‍ය	රු 140 000
-තොනිමි	රු 220 000
-නිමි (ඒකක)	200

අවසන් නිමි තොගයේ ශුද්ධ උපලබ්ධි අගය රු 195 000 ක් ලෙස ඇස්තමේන්තුකර ඇත.

වෙළඳ ලැබිය යුතු දෑ	රු 860 000
වෙළඳ ගෙවිය යුතු දෑ	රු 600 000

- II. 2026/03/31 න් අවසන් වර්ෂය සඳහා ව්‍යාපාරයේ ප්‍රාථමික පිරිවැය රු 7 000 000 විය. නොනිම් මුළු නිෂ්පාදන පිරිවැයට ගලපනු ලබයි. වර්ෂය තුළ නිම් ඒකක 7 800 ක් අලවි කර ඇත.
- III. ගොඩනැගිලි කුලියෙන් $\frac{1}{8}$ ක් කාර්යාලීය ගොඩනැගිල්ලට අදාළ වන අතර ඉතිරිය කම්හල් ගොඩනැගිල්ලට අයත් වේ. 2026/03/31 දිනට උපරිත ගොඩනැගිලි කුලිය රු 120 000 ක් වේ.
- IV. 2026/03/31 දින හවුල් ව්‍යාපාරයට වමල් නව හවුල් කරුවෙක් ලෙස බැඳුනු අතර ඔහු ප්‍රාග්ධනය ලෙස රු 2 000 000 ක මෝටර් රථයක් ව්‍යාපාරයට යෙදවීය. එදිනට කිරිනිනාමය රු 300 000 ක් ලෙස ඇස්තමේන්තු කර ඇත. කිරිනිනාමය ප්‍රාග්ධන ගිණුම මගින් ගැලපිය යුතුය. නව හවුල් ව්‍යාපාරයේ ලාභ අලාභ බෙදාගැනීම 5:3:2 අනුපාතයට වේ. පැරණි අනුපාතය ප්‍රාග්ධන අනුපාතයට විය යුතුය.
- V. දේපල පිරිසක හා උපකරන වාර්ෂිකව 10% ක් ක්ෂය කළ යුතු වේ.

අවශ්‍ය වන්නේ

1. 2026/03/31 දිනෙන් අවසන් වර්ෂය සඳහා නිෂ්පාදන පිරිවැය ලේඛනය
2. 2026/03/31 දිනෙන් අවසන් වර්ෂය සඳහා ලාභ හෝ අලාභ ප්‍රකාශනය (විසර්ජනයන් ඇතුළුව)
3. 2026/03/31 දිනෙන් අවසන් වර්ෂය සඳහා ප්‍රාග්ධන හා ජංගම ගිණුම්

(ලකුණු 25)

(ආ). නිරුද්ධ ඉලෙක්ට්‍රිකල් ව්‍යාපාරයේ සේවකයින් තිදෙනෙකු සේවයේ යොදවා ඇති අතර ඔවුන්ගේ 2026 මාර්තු වැටුප් වලට අදාළව පහත තොරතුරු සපයා ඇත.

- I. එක් එක් සේවකයෙකු මසකට රු 5 000 ක පැමිණීමේ දීමනාවක් සහ රු 15 000 ක ජීවන වියදම් දීමනාවක් සඳහා හිමිකම් ලබයි.
- II. සේවක අර්ථසාධක අරමුදලට (EPF) සේවක හා සේව්‍ය දායකයන් පිළිවෙලින් 10% හා 15% ක් වේ. සේවක අර්ථසාධක හා සේවක භාරකාර අරමුදල් ගණනය කිරීමේදී ජීවන වියදම් දීමනාව හා පැමිණීමේ දීමනාව සැලකිල්ලට නොගනී. සේවක භාරකාර අරමුදලට (ETF) දායකය 3% ක් දායකවිය විය යුතුය.
- III. එක් එක් සේවකයාට අදාළ සේවක අර්ථසාධක අරමුදල් සේව්‍ය දායකයක් පහත වේ.

අදිශ	රු 18 000
ගහන	රු 12 000
මිහිදිනි	රු 9 000
- IV. අදිශගෙන් හා මිහිදිනිගෙන් පිළිවෙලින් රු 10 000 ක් හා රු 8 000 ක ණය වාරික වැටුපෙන් අඩුකර සෑම මසකම අවසානයේ මහජන බැංකුවට ප්‍රේෂනය කළ යුතු වේ.
- V. කිසියම් මාසයක වැටුප ඊට පසු මාසයේ 10 වන දිනත් සේවක අර්ථසාධක හා සේවක භාරකාර අරමුදල් ඊළඟ මාසයේ 15 වන දිනත් ප්‍රේෂනය කළ යුතු වේ.

අවශ්‍ය වන්නේ

1. 2026 මාර්තු මාසයේ වැටුප් ලේඛනය පිළියෙල කිරීම
2. පහත දැ ගිණුම්ගත කිරීමට අදාළ ජර්නල් සටහන් දැක්වීම (සංලක්ෂ්‍යද ඇතුළුව)
 - I. දළ වැටුප
 - II. EPF වගකීම
 - III. ETF වගකීම

(ලකුණු 15)

06. (අ). ශාන්ති රියදුරු පාසල මගින් සැහැල්ලු මෝටර් වාහන සඳහා රියදුරු බලපත්‍ර ලබා ගැනීමට පුහුණුව ලබාදෙන ආයතනයකි. පුහුණු කාල සීමාව මාසයකි. ඊට අදාළ අයවැය ගත ආදායම් හා වියදම් පහත පරිදි වෙයි.

ආදායම

ලියාපදිංචි ගාස්තු	රු 1 000
පාඨමාලා ගාස්තුව	රු 30 000

වියදම්

ඉන්ධන වියදම් (පුහුණුවන්නෙකුට)	රු 4 000
පුහුණුකරුවන්ට ගෙවීම් - (මාසික ස්ථාවර)	රු 20 000
(පුහුණුවන්නෙකුට)	රු 4 000
මෝටර් රථවල කුලිය (වසරකට)	රු 600 000
මෝටර් රථවල ආදායම් බලපත්‍ර හා	
දුම්විලේවන සහතික සඳහා	රු 60 000
අනෙකුත් වියදම් (මාසිකව)	රු 20 000
ගොඩනැගිලි කුලිය (වාර්ෂිකව)	රු 120 000
ලිපිද්‍රව්‍ය පිරිවැය (පුහුණුවන්නෙකුට)	රු 2 000

අවශ්‍ය වන්නේ

1. මාසික මුළු ස්ථාවර පිරිවැය
2. පුහුණුවන්නෙකුගේ දායකය
3. මුළු පිරිවැය ආවරණය කර ගැනීමට මාසිකව පුහුණුව ලබා දිය යුතු පුහුණුවන්නන් ගණන
4. රු 483 000 ක ලාභයක් ලැබීමට මාසිකව පුහුණුව ලබාදිය යුතු පුහුණුවන්නන් ගණන
5. මාසිකව බඳවා ගන්නා පුහුණුවන්නන් ගණන 03 ක් නම් මාසිකව ලාභ හෝ අලාභ නොලැබීම සඳහා එක් අයෙකුගෙන් අය කළ යුතු පාඨමාලා ගාස්තුව කීයද? (ලකුණු 20)

(ආ) සීමිත අලංකාර පොදු සමාගමේ පහත තොරතුරු උපුටා ගෙන ඇත.

- 2026.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීර්ණ ආදායම් ප්‍රකාශනයේ උධෘතයන් (රු 000)

විකුණුම්		16 000
විකුණුම් පිරිවැය		(7 800)
දළ ලාභය		8 200
මෝටර් රථ විකුණුම් ලාභ		200
බෙදාහැරීමේ වියදම්	2 900	
පරිපාලන වියදම්	3 930	
වෙනත් වියදම්	250	
මූල්‍ය වියදම්	100	(7 180)
බදු පෙර ලාභය		1 220
ආදායම් බදු වියදම්		(122)
කාලචේදයේ ලාභය		1 098
වෙනත් විස්තීර්ණ ආදායම්		300
දේපල පිරිසිදු ප්‍රත්‍යාගණන අතිරික්තය		1 398
මුළු විස්තීර්ණ ආදායම		

මූල්‍ය තත්ව ප්‍රකාශනයේ සාරාංශය

	2026.03.31 දිනට (රු000)	2025.03.31 දිනට (රු 000)
දේපල පිරිසිදු හා උපකරන (පිරිවැය හා ප්‍රත්‍යාගණන අගය) (-)සමුච්චිත ක්ෂය	7 500 (1 390)	7 500 (800)
	6 110	6 700
ජංගම වත්කම්	800	600
අවසන් තොගය	400	800
වෙළඳ ලැබිය යුතු දෑ	9778	7 350
මුදල් හා මුදල් සමාන දෑ	17 088	15 450
හිමිකම් හා වගකීම්		
ප්‍රකාශිත ප්‍රාග්ධනය - සාමාන්‍ය කොටස්	12 500	12 000
සංචිත		
ප්‍රත්‍යාගණන සංචිත	300	-
රඳවාගත් ඉපයුම්	2 528	1 680
ජංගම නොවන වගකීම්		
10% බැංකු ණය	700	1 000
ජංගම වගකීම්		
වෙළඳ ගෙවිය යුතු දෑ	650	450
ගෙවිය යුතු පරිපාලන වියදම්	320	200
ගෙවිය යුතු ණයපොලී	50	100
ගෙවිය යුතු ආදායම් බදු	40	20
	17 088	15 450

අතිරේක තොරතුරු

- 2026.03.31 දිනට රු 160 000 ක් සමුච්චිත ක්ෂය වූ මොටර් රථයක් 2026.03.31 දින රු 840 000 කට අලවි කර ඇත.
- 2025.03.31 දිනට ඉඩම් ප්‍රථම වතාවට ප්‍රත්‍යාගණනය කිරීමේදී ප්‍රත්‍යාගණන අලාභයක් සිදු වී ඇති අතර දෙවන වර ප්‍රත්‍යාගණනයේදී රු 800 000 ක ප්‍රත්‍යාගණන අතිරික්තයක් ඇති වී තිබුණි.
- වර්ෂය තුළ ලාභාංශ මුදලින් ගෙවා ඇත.
- වර්ෂය තුළ දේපල පිරිසිදු හා උපකරන මිලට ගැනීමක් සිදු වී නොමැත.
- වර්ෂය තුළ සාමාන්‍ය කොටස් මහජනතාවට නිකුත් කිරීමක් සිදු වී ඇත.
- මූල්‍ය වියදම්වල පොලී වියදම් ඇතුළත් වී ඇත.

අවශ්‍ය වන්නේ

LKAS 07 (මුදල් ප්‍රවාහ ප්‍රකාශන) ප්‍රමිතයට අනුව 2026.03.31 දිනෙන් අවසන් වර්ෂය සඳහා අලංකාර පොදු සමාගමේ මුදල් ප්‍රවාහ ප්‍රකාශනය පිළියෙල කිරීම (වක්‍ර ක්‍රමයට) (ලකුණු 20)
